

# रिकॉर्ड आवेदन की वजह से टली रेलवे भर्ती परीक्षा

इलाहाबाद। रेलवे भर्ती बोर्ड (आरआरबी) की ओर से लोको पायलट, तकनीशियन एवं ग्रुप डी के विभिन्न पदों के लिए ली जाने वाली भर्ती परीक्षा टाल दी गई है। पहले यह परीक्षा मई में शुरू होनी थी, लेकिन अब अगस्त के बाद ही शुरू होने की उम्मीद है। 90 हजार पदों पर भर्ती के लिए 2.37 करोड़ रिकॉर्ड आवेदन आने से बोर्ड अब तक परीक्षा केंद्रों का चयन नहीं कर सका। ऐसे में परीक्षा तिथि अभी घोषित नहीं की जा सकी है।

**इसी माह शुरू  
होनी थी 90  
हजार पदों पर  
नियुक्ति**

**2.37 करोड़  
आवेदकों के  
लिए केंद्र का  
चयन बना रोड़ा**

ऑनलाइन भर्ती परीक्षा के लिए रेलवे बोर्ड को ऐसे केंद्रों का चयन करना है, जहां परीक्षार्थी ऑनलाइन परीक्षा दे सकें। ऐसे में यह परीक्षा शुरू होने के बाद तकरीबन दो माह में ही संपन्न हो सकेगी। फरवरी माह में ही बोर्ड

की ओर से असिस्टेंट लोको पायलट, तकनीशियन के 26502 और ग्रुप डी के 62907 पदों में भर्ती के लिए विज्ञापन निकाला गया था। इन पदों के लिए देश भर से तकरीबन तीन करोड़ अभ्यर्थियों ने आवेदन किया। आवेदन पत्र की छंटनी के बाद 2.37 करोड़ अभ्यर्थियों के लिए रेलवे द्वारा परीक्षा केंद्र का इंतजाम किया जाना है।

आरआरबी इलाहाबाद के चेयरमैन एसएएम नकवी का कहना है कि रिकॉर्ड आवेदन की वजह अभी परीक्षा तिथि की घोषणा नहीं हुई है। बोर्ड स्तर पर इसे लेकर मंथन चल रहा है। शीघ्र ही परीक्षा तिथि बोर्ड द्वारा घोषित की जा सकती है। ब्यूरो